



## खबर संक्षेप

## हाई मास्क लाइट में सुधार हो

मनेन्द्रगढ़। ग्राम पंचायत बरबसपुर की ग्रामीणों ने कलेक्टर एमसीबी से ग्राम पंचायत में लगाई गई हाई मास्क लाइट सुधारवाने का आग्रह किया है। ग्रामीणों ने बताया कि कुछ महीने पहले ही लाइट लगावाई गई है, लेकिन रख-रखाव के अभाव में लाइट खराब पड़ी हुई है, इससे ग्रामीणों को इसका लाभ नहीं मिल पा रहा है। लाइट के साथ ही बिजली का खम्भा भी खराब हो गया है। यदि समय रहते इस ओर ध्यान नहीं दिया गया तो कभी भी बड़ी घटना हो सकती है।

## अधिक कीमत पर बिक रहे स्टाम्प

मनेन्द्रगढ़। शहर में कुछ स्टांप वेंडू द्वारा अधिक रूपएं लेकर स्टाम्प विक्रय किए जाने की जानकारी मिल रही है। सूत्रों के अनुसार कुछ स्टाम्प वेंडर मनमाने कीमत पर स्टांप की विक्री कर रहे हैं। 10 वाला स्टांप पेपर 20 रूपए में, 20 वाला 30 रूपए में 50 वाला स्टाम्प 70 रूपए में विक्री की जा रही है। आमजन का कहना है कि क्या ट्रेजरी और शासन द्वारा इतना अधिक कमीशन रखा गया है, इस पर क्यों कार्रवाई नहीं की जा रही।

## सार्वजनिक स्थल पर शराब पीते दो गिरफ्तार

अंबिकापुर। सार्वजनिक स्थल पर शराब पीने के मामले में पुलिस ने दो आरोपियों को गिरफ्तार किया है। थाना मणीपुर पुलिस टीम द्वारा संत गहिरा गुरु आश्रम के पास सार्वजनिक स्थल पर शराब पीने के मामले में कार्रवाई करते हुए नया बस स्टैंड रोड निवासी 44 वर्षीय विजय कुमार सोनवानी, भाथुपारा निवासी 40 वर्षीय अंजु एक्का को गिरफ्तार किया गया है। आरोपियों के खिलाफ आवकारी एक्ट के तहत कार्रवाई की गई है।

## चोरों ने बाजार से पार की बाइक, अपराध दर्ज

अंबिकापुर। साप्ताहिक बाजार में खरीदारी करने युवक की बाइक को चोरों ने पार कर दिया। रिपोर्ट पर पुलिस ने अपराध दर्ज किया है। जानकारी के अनुसार लुंडा थाना अंतर्गत ग्राम उदारी बहेरा पारा निवासी शंकर कुमार पैकरा आ. बसंत पैकरा (23 वर्ष) साप्ताहिक बाजार उदारी में बाइक क्रमांक सीजी 15 डीके 3715 से खरीदारी करने गया था। युवक बाइक को बाजार में खड़ा कर खरीदारी करने चला गया और कुछ समय बाद वापस आया तो देखा बाइक अपनी जगह से गायब थी। युवक ने बाइक चोरी होने की रिपोर्ट थाने में दर्ज कराई। रिपोर्ट पर पुलिस ने अज्ञात के विरुद्ध धारा 379 के तहत अपराध दर्ज किया है।

## छग बन गया सरप्लास से विद्युत कटौती का केंद्र

राजपुर। जिला कांग्रेस प्रवक्ता सुनील सिंह ने कहा कि भाजपा सरकार में आम जनता को मांग के अनुसार बिजली नहीं मिल रहा है। बिजली कटौती और लो वोल्टेज की समस्या से शहर और गांव की जनता जूझ रही है। कांग्रेस की सरकार के दौरान 24 घंटा बिजली की आपूर्ति होती थी, गर्मी के दिनों में मांग बढ़ने पर दूसरे राज्यों से भी बिजली की खरीदी की जाती थी और आम जनता को 24 घंटा बिजली की आपूर्ति की जाती थी। रवि फसल लगाने वाले किसानों को भी बोरेवेल चलाने के लिए बिजली निःशुल्क प्रदान की जाती थी। कांग्रेस की सरकार के दौरान बिजली आपूर्ति निर्बाध गति से चले इसके लिए ट्रांसफार्मर के पावर बढ़ाए गए थे, नए ट्रांसफार्मर लगाए गए थे। ट्रांसमिशन को अपग्रेड किया गया। भाजपा की सरकार में 6 माह में ही बिजली की व्यवस्था चरमरा गई है। आम जनता सड़कों पर उतरकर जगह-जगह प्रदेश के दूसरे जिलों में भी बिजली की समस्या को लेकर आंदोलन कर रहे हैं। सुनील सिंह ने कहा कि भाजपा सरकार बनने के बाद बिजली गुल होना आम बात हो गई है।

कोरिया जिले के विभिन्न केन्द्रों में दो पतियों में आयोजित परीक्षाएं शांतिपूर्ण संपन्न हुईं। परीक्षाओं को लेकर पहले से ही व्यवस्थाएं पूरी कर ली गई थी। परीक्षा के समन्वयक ने बताया कि प्रथम पाली के पीपीटी प्रवेश परीक्षा में 3 केन्द्रों में कुल 533 पंजीकृत रहे, इसमें 149 उपस्थित और 384 अनुपस्थित रहे।

## हरिभूमि न्यूज | बैकुंठपुर

प्रदेश सरकार ने पौनी पसारी योजना के तहत नगरीय निकाय क्षेत्र में लाखों खर्च कर बाजार शेड का निर्माण कराया गया है, लेकिन वह बनने के बाद भी आबाद नहीं हो पाया है और इस दिशा में निकाय के द्वारा भी पौनी पसारी बाजार को आबाद करने के लिए प्रयास नहीं किए गए हैं, इसके कारण शहर के पैलेस मार्ग पर बनाए गए पौनी पसारी का बाजार शेड वीरान पड़ा हुआ है।

जानकारी के अनुसार के प्रदेश सरकार द्वारा इस योजना के तहत पारंपरिक व्यवसायों को बढ़ावा देकर रोजगार के अवसर को बढ़ाने के लिए योजना की शुरुआत की है। नगर पालिका परिषद बैकुंठपुर द्वारा पैलेस मार्ग पर जेल तालाब के समीप पौनी पसारी योजना के तहत बाजार शेड का निर्माण कराया गया है, जिसका निर्माण करार एक वर्ष से अधिक समय बीत गया, बावजूद इसके पौनी पसारी बाजार शेड आबाद नहीं हो पाया है। इस दिशा में पहल कर छोटे व्यापारियों को उक्त बाजार शेड में व्यवस्थित करने की जरूरत है, जिससे कि सड़क पर सब्जी दुकानें न लगे और पैलेस मार्ग पर आवागमन प्रभावित न हो।



पौनी पसारी से बना वीरान शेड ।

## अब भी सड़क पर सब्जी बाजार

शहर के बाजारपार से होकर पैलेस की ओर जाने वाली सड़क किनारे अभी भी कई सब्जी की दुकानें लगाती हैं। इस मार्ग पर हनुमान मंदिर के बाद सड़क किनारे अभी भी डेली सब्जी व्यापारियों के द्वारा अपनी दुकानें लगाते हैं, इसके कारण सड़क संकरा हो जाता है और आवागमन में परेशानी उत्पन्न करती है। कई बार तो शाम होने के दौरान सड़क किनारे लगने वाले सब्जी बाजार के कारण सड़क पर भीड़ जमाव बढ़ जाती है, जिसके कारण सड़क जाम की स्थिति बनती है, इसके कारण इस मार्ग से आवागमन करने वाले वाहन चालकों को दिक्कतों का सामना करना पड़ता है।

## लाखों का सब्जी मंडी खाली पड़ा

नगर पालिका गणेशन के द्वारा राम मंदिर तालाब के पास लाखों रूपए खर्च कर सब्जी मंडी चबूतरे एवं शेड का निर्माण कार्य कराया जो कई वर्ष बीत जाने के बाद भी पूरी तरह से आबाद नहीं हो पाया है। कुछ ही चबूतरे में बड़े सब्जी व्यापारी अपनी दुकानें लगाते हैं और सब्जी मंडी के कई चबूतरे एवं शेड खाली पड़े हुए हैं। इन जगहों पर सड़क पर अपनी दुकानें लगाने वालों को व्यवस्थित किया जा सकता है, लेकिन ऐसा करने का प्रयास भी अस्फल रहा है। यही कारण है कि वर्तमान में भी कई सब्जी व्यापारी पैलेस मार्ग के किनारे ही सब्जी की दुकानें लगाते हैं।

## चौड़ीकरण की जद में आएंगे कई पेड़

## हरिभूमि न्यूज | बैकुंठपुर

शहर के भट्टीपारा में मुख्य मार्ग किनारे एक विशाल पेड़ की टहनियां पेड़ के चारों ओर फैली हुई है जो कि इस भीषण गर्मी में लोगों को छाया दे रही है, इसके नीचे कई कुछ व्यापारियों की दुकानें हैं, जिन्हें भीषण गर्मी में भी राहत मिलती रही।

वहीं इस पेड़ के नीचे से गुजरने के दौरान लोगों को भी शीतलता का अनुभव होता है, इसके अलावा मुख्य मार्ग किनारे स्कूलपारा में सड़क किनारे कई पुराने पेड़ हैं, जोकि सड़क चौड़ीकरण की जद में आने के कारण विकास की भेंट चढ़ जाएंगे। जानकारी के अनुसार शहर के स्कूलपारा व भट्टीपारा मुख्य मार्ग किनारे स्थित कई पेड़ रियासतकाल के लगाए हुए हैं, जो वर्तमान में विशाल पेड़ बन गए हैं, इसके नीचे



विशालकाय पेड़ ।

से गुजरने पर लोगों को धूप का असर कम लगता है और शीतलता का अनुभव होता है। चौड़ीकरण में रियासतकाल में लगाए गए मुख्यमार्ग के कई पेड़ों की बलि चढ़ जाएगी। उल्लेखनीय है कि शहरीकरण होने से विभिन्न वाडों में सीसी सड़क का जाल बिछ रहा है तथा डामरीकरण हो रहा है जो गर्मी

को बढ़ाने में सहायक है। शहर का कांक्रोटीकरण होने के कारण गर्मी बढ़ रही है, वहीं पेड़ लगाने की दिशा में अधिक ध्यान नहीं दिया जा रहा है जो कि गर्मी को अवशोषित करते हैं। प्रतिवर्ष पौधरोपण होता है, लेकिन देख-रेख के अभाव में कई पौधे सूख जाते हैं।

►►शेष पेज 4 पर

## नाबालिग का अपहरण कर दुष्कर्म आरोपी को 20 साल की सजा

अंबिकापुर। नाबालिग का अपहरण करने और शादी का झांसा देकर दुष्कर्म करने के मामले में कोर्ट ने आरोपी को सजा दी है। अपर सत्र न्यायाधीश फास्ट ट्रेक स्पेशल कोर्ट पोक्सो एक्ट ने आरोपी युवक को अधिकतम 20 वर्ष के कारावास की सजा दी है।

न्यायालयीन सूत्रों से मिली जानकारी के अनुसार 16 वर्षीया नाबालिग 12 अप्रैल 2022 को अपने घर से परीक्षा देने के नाम पर निकली थी लेकिन छात्रा वापस घर नहीं लौटी। ऐसे में परिजन द्वारा खोज बनी उपरान्त घटना की शिकायत पुलिस से की गई थी। पुलिस नाबालिग की तलाश कर रही थी इस

बीच लगभग सवा महीने बाद नाबालिग ने फोन कर परिजन को अपने साथ हुई घटना की जानकारी दी। नाबालिग को रायगढ़ से बरामद किया गया था। छात्रा ने बताया जब स्कूल जा रही थी तो रायगढ़ के तमनार खालेपारा निवासी 23 वर्षीय नरेंद्र साव ने उसका रास्ता रोक लिया और शादी करने का झांसा देकर अपने साथ ले गया और उसके साथ दुष्कर्म करता रहा। इस मामले में कोर्ट ने नाबालिग छात्रा के बयान के आधार पर आरोपी नरेंद्र साव को गिरफ्तार कर जेल भेज दिया था। मामले की सुनवाई के बाद आज न्यायाधीश ने आरोपी नरेंद्र यादव को दोषी मानते हुए 20 वर्ष की सजा दी।

## गरीब परिवार के दिव्यांग बच्चों का होगा इलाज

बिरामपुर। बरतानुक्त विद्यालय शासकीय पूर्व माध्यमिक शाला रुनियाडीह में अध्यक्षता कोमल राजवाड़े व प्राथमिक शाला में अध्यक्षता हेमंत राजवाड़े का इलाज एक्स रायपुर में अब बेहतर तरीके से होगा। ये दोनों बच्चे ग्राम पंचायत रुनियाडीह निवासी बीपीएल परिवार श्यामलाल राजवाड़े के हैं। श्रमदान के दौरान विद्यालय परिषद में दोनों दिव्यांग बच्चों को देखने के बाद बच्चों की समुचित निःशुल्क इलाज वित्तीय कार्यक्रम अंतर्गत करने की बात कलेक्टर सहित व्यास ने कही थी। संस्था प्रमुख सीमांचल त्रिपाठी ने बताया कि बच्चों को डॉ. आरके गुप्ता, डॉ. आमा कुजूर द्वारा चारपहिया वाहन से जिला चिकित्सालय सूरजपुर ले जाया गया। यहां मुख्य चिकित्सा अधिकारी के नेतृत्व में अस्थि रोग विशेषज्ञ डॉक्टरों की टीम द्वारा इलाज परीक्षण कर एक्स रायपुर रेफर किया गया।

## सड़क की मरम्मत कराने ग्रामीणों ने सौंपा ज्ञापन

बिरामपुर। ग्राम पंचायत संजयनगर में मुख्यमंत्री ग्रामीण सड़क योजना के तहत संजयनगर में बनाई गई मनेन्द्रगढ़ रोड से बनारस रोड तक सड़क की स्थिति खस्ताहाल होने से आमजन को आवागमन में काफी दिक्कतों का सामना करना पड़ रहा है। बदहाली से परेशान ग्रामीणों ने कलेक्टर को ज्ञापन सौंपकर व्यवस्था सुदृढ़ कराए जाने की मांग की गई है। गौरतलब है कि सूरजपुर ब्लाक अंतर्गत ग्राम पंचायत संजयनगर में मनेन्द्रगढ़ मार्ग से बनारस मार्ग तक वर्षों पूर्व लाखों रूपए की लागत से शासन को आवागमन में काफी दिक्कतों का सामना करना पड़ रहा है। बदहाली से परेशान ग्रामीणों ने बताया कि तीन किलोमीटर के उक्त सड़क का मरम्मत कार्य नहीं कराए जाने से सड़क की स्थिति दयनीय हो गई है।

## पंचमढ़ी में स्काउट गाइड ने लहराया परचम

## हरिभूमि न्यूज | बैकुंठपुर

राष्ट्रीय साहसिक संस्थान पंचमढ़ी मध्यप्रदेश में पर्वतारोहण, व्यक्तित्व विकास एवं आपदा प्रबंधन शिविर का आयोजन 19 से 24 जून तक किया गया। शिविर में सम्मिलित होने के लिए कोरिया जिले के जिला शिक्षा अधिकारी पदेन जिला आयुक्त स्काउट जितेन्द्र कुमार गुप्ता के आदेशानुसार एवं जिला संगठन आयुक्त स्काउट नागेश्वर साहू के नेतृत्व में जिला सचिव सुरेंद्र राजवाड़े, अमरनाथ सिंह बेसिक स्काउट मास्टर, आशा एक्का बेसिक गाइड कैप्टन, अपूर्वा द्विवेदी बेसिक गाइड कैप्टन के साथ 14 स्काउट 14 गाइड सहित कुल 32 सदस्यीय दल बैकुंठपुर रोड रेल्वे स्टेशन से 18 जून को



शिविर में शामिल स्काउट गाइड ।

रवाना हुए। इसमें प्रति दिवस कोरिया जिले के द्वारा उत्कृष्ट प्रदर्शन किया गया। शिविर में स्काउट भुनेश्वर ठाकुर, अमितेश राजवाड़े, सोमेश कुमार भगत, जितेन्द्र कुमार साहू, राजवन्दे पुरी, अमित कुमार, प्रीतम निधि, मिथिलेश, अनमोल, विनय सोनवानी, शेख आमिन, क्रिस

देवांगन, अर्जुन पैकरा, विठ्ठल सोनवानी एवं गाइड सुनंदा, अंचल, रानी साहू, साक्षी साहू, श्रिया भगत, संयोगिता ठाकुर, अनामिका गुप्ता, दीपशिखा राजवाड़े, काजल राजवाड़े, अरीना कुजूर, कृति सिंह, स्नेहा कुशावाहा, सुमन राजवाड़े, खुशबू राजवाड़े सम्मिलित हुए।

## बलिदान दिवस के रूप में मनाई गई डॉ. मुखर्जी की पुण्यतिथि

मनेन्द्रगढ़। बृथ क्रमांक 3 एवं 4 में संयुक्त रूप से डॉ.श्यामा प्रसाद मुखर्जी की पुण्यतिथि पर सभी कार्यकर्ताओं ने मिलकर बलिदान दिवस के रूप में पुष्प अर्पित कर स्मरण किया।

इस अवसर पर जेके सिंह, डॉ. रश्मि सोनकर, हीरालाल रजक सहित काफी संख्या में कार्यकर्ता मौजूद रहे। मनेन्द्रगढ़ में रविवार को डॉ. श्यामा प्रसाद मुखर्जी का बलिदान दिवस मनाया गया। इस अवसर पर डॉ. रश्मि सोनकर ने कहा कि कश्मीर से धारा 370 को हटाने के लिए डॉ. मुखर्जी ने व्यापक आंदोलन किया। भारत के हजारों कार्यकर्ताओं के साथ उन्होंने कश्मीर सत्याग्रह के लिए



अभियान प्रारंभ किया था। मनेन्द्रगढ़ में सभी वार्डों में कार्यकर्ताओंसहित अन्य भाजपा नेताओं ने डॉ. श्यामा प्रसाद मुखर्जी का बलिदान दिवस मनाया। जेके सिंह ने कहा कि धारा 370 को खत्म करने के लिए डॉ.श्यामा प्रसाद मुखर्जी को अपने प्राण भी त्यागने पड़े। डॉ. श्यामा प्रसाद मुखर्जी का जो सपना था, वह सपना प्रधानमंत्री

## डॉ. मुखर्जी की मनाई गई पुण्यतिथि



नरेन्द्र मोदी के नेतृत्व में पूरा हुआ। हीरालाल रजक ने कहा कि एक देश, एक विधान, एक निशान का नारा डॉ. श्यामा प्रसाद मुखर्जी ने दिया था। भारतीय जनता पार्टी की सरकार ने मोदी जी के नेतृत्व में काम किया है। आज इस अवसर पर वह सब देश हित में बलिदान होने वाले सभी महानुभावों को नमन करते हैं।

मनेन्द्रगढ़। शहर के सभी वार्डों में डॉ.श्यामा प्रसाद मुखर्जी की पुण्यतिथि मनाई गई। वार्ड क्रमांक 8 वृथ क्रमांक 15 में डॉ. श्यामा प्रसाद मुखर्जी के पुण्यतिथि पर बृथ के सदस्यों द्वारा श्रद्धांजलि अर्पित की गई। इस अवसर पर वार्ड के पार्षद मो. अजमुद्दीन अंसारी, बृथ अध्यक्ष राजू माली, रामलखन शर्मा, गिरजा प्रसाद सोनी, आरपी शुक्ला, गुरु विश्वकर्मा, अजय पटेल सहित अन्य कार्यकर्ता की उपस्थिति में कार्यक्रम संपन्न हुआ।

## परीक्षार्थी ने कहा कई सवालों ने उलझाए रखा

## टीईटी: लोकतंत्र में मीडिया की भूमिका पर पूछे गए सवाल

## हरिभूमि न्यूज | बैकुंठपुर

छग व्यवसायिक परीक्षा मंडल रायपुर द्वारा रविवार को टीईटी और पीपीटी की परीक्षाएं आयोजित की गईं। इसके तहत कोरिया जिले के विभिन्न केन्द्रों में दो पतियों में आयोजित परीक्षाएं शांतिपूर्ण संपन्न हुईं। परीक्षाओं को लेकर पहले से ही व्यवस्थाएं पूरी कर ली गई थी।



परीक्षा केन्द्र में रोल नंबर खोजते परीक्षार्थी ।



पहचान पत्र जांच कर परीक्षा कक्ष में दी गई इट्टी ।

इसी तरह टीईटी प्राइमरी प्रथम पाली में 2015 केन्द्रों में पंजीकृत 2939, उपस्थित 1998, अनुपस्थित 941 रहे। इसी तरह द्वितीय पाली उच्च प्राथमिक के

लिए कुल 15 केन्द्रों में पंजीकृत 4029, उपस्थित 2734, अनुपस्थित 1295 परीक्षार्थी रहे। टीईटी की परीक्षा देकर निकले परीक्षार्थियों ने बताया कि कई

सवाल उलझाने वाले थे। एक सवाल मिडिया क्षेत्र से भी आया था, जिसमें पूछा गया कि लोकतंत्र में मिडिया की भूमिका बताएं।

## पीपीटी में रहे तीन केन्द्र

शहर में तीन केन्द्र पीपीटी के लिए बनाए गए थे। इसमें सरस्वती शिशु मंदिर रामपुर बैकुंठपुर पंजीकृत छात्र 200, उपस्थित 52, अनुपस्थित 148 रहे। इसी तरह सेंट जेवियर्स हायर सेकेंडरी स्कूल रामपुर बैकुंठपुर में पंजीकृत छात्र 200, उपस्थित 61, अनुपस्थित 139, आईसेक्ट कॉलेज संजय नगर बैकुंठपुर में पंजीकृत छात्र 133, उपस्थित 36, अनुपस्थित 97 रहे।

## शिक्षक पात्रता परीक्षा प्रथम पाली

कोरिया जिले में 10 केन्द्रों में प्रथम पाली की परीक्षाएं संपन्न हुईं। इसके तहत शासकीय रामनूज प्रताप सिंहदेव पौजी कॉलेज बैकुंठपुर में पंजीकृत छात्र 500, उपस्थित 352, अनुपस्थित 148 रहे। इसी तरह गर्वमेंट मॉडल रामनूज हायर सेकेंडरी स्कूल बैकुंठपुर में पंजीकृत छात्र 350, उपस्थित 228, अनुपस्थित 122, गर्वमेंट मॉडल गर्ल्स हायर सेकेंडरी स्कूल बैकुंठपुर में पंजीकृत छात्र 500, उपस्थित 350, अनुपस्थित 150, गर्वमेंट नवीन गर्ल्स कॉलेज ►►शेष पेज 4 पर

## कोल इंडिया के कर्मियों को मिले दुर्घटना बीमा

बिरामपुर। कोल इंडिया के बीएमएस से अपेक्स जेसीसी सदस्य के लक्ष्मण ने सीआईएल चेरमैन पीएम प्रसाद को पत्र लिखकर सिंगरैनी कोलियरीज कंपनी लिमिटेड के तर्ज पर कोल इंडिया के नियमित व ठेका कर्मियों को दुर्घटना बीमा का लाभ प्रदान करने की मांग की है।

सीआईएल चेरमैन को प्रेषित पत्र में रेड्डी ने उल्लेख किया है कि हाल ही में सिंगरैनी कोलियरीज प्रबंधन ने अपने कर्मचारियों के लाभार्थी जीवन बीमा योजना अंतर्गत कुछ बैंकों के साथ समझौता किया है। जिसके तहत प्रत्येक स्थायी कर्मचारी का एक करोड़ व प्रत्येक ठेका कर्मचारी का चालीस लाख का दुर्घटना बीमा न्यून प्रीमियम के साथ किया जा रहा है जो कर्मचारियों के हित के लिए सराहनीय पहल है।

## ट्रेन से कटकर महिला ने की आत्महत्या

## हरिभूमि न्यूज | बैकुंठपुर

जिले के चरचा थाना क्षेत्र अंतर्गत ट्रेन से कटकर एक महिला ने अपनी जान दे दी। घटना की सूचना मिलने पर चरचा पुलिस ने मार्ग कायम कर विवेचना शुरू कर दी है। मिली जानकारी के अनुसार कटोरा-बैकुंठपुर स्टेशन के बीच पोल क्रमांक 972/055104 के पास खरवत चेरवापारा निवासी श्रीमती कमलाबाई पति अरविंद कुमार चेरवा उम्र 38 वर्ष जून को ट्रेन से कटकर अपनी जान दे दी।

घटना की सूचना रेल्वे ड्राइवर द्वारा बैकुंठपुर स्टेशन मास्टर को दी गई, जिसके बाद



चरचा पुलिस मौके पर पहुंची और पंचनामा कार्रवाई पूर्ण कर शव को पीएम के लिए जिला अस्पताल भेजवाया। पुलिस मार्ग कायम कर मामले की विवेचना में जुटी हुई है। बताया जा रहा है कि महिला के बच्चे की मौत एक एक्सीडेंट में हो गई थी, जिसके बाद से वह काफी दुःखी चल रही थी।

## घर के बाहर खड़े वाहनों में तोड़फोड़

मनेन्द्रगढ़। बीती रात्रि वार्ड नंबर 22 क्वार्टर नंबर 2/1 सीएचएम कॉलोनी आमाखेरवा मनेन्द्रगढ़ में उर्मिला देवी एवं वार्ड नंबर 22 क्वार्टर नंबर 2/2 शांति पैकरा के घर के बाहर खड़े दो वाहनों को अज्ञात चोरों द्वारा क्षति पहुंचाई गई।

चोरों के द्वारा गाड़ियों का कांच तोड़कर क्षतिग्रस्त कर दिया, इसके अलावा कार के दो चक्के निकाल कर ले गए। सुबह घटना की जानकारी मिलने के बाद आसपास पतासाजी की गई तो वाहन के दोनों टायर तो मिल गए। फिलहाल पुलिस के द्वारा अज्ञात चोरों की पतासाजी की जा रही है।





खबर संक्षेप



समर्थकों ने केक काटकर मनाया पूर्व मंत्री का जन्मदिन

अंबिकापुर। पूर्व मंत्री अमरजीत भगत का जन्म दिन उनके समर्थकों द्वारा धूमधाम से मनाया गया। समर्थकों ने पूर्व मंत्री श्री भगत के निवास पर पहुंचकर केक काटा और उनके लंबी उम्र की कामना करते हुए जन्मदिन की बधाई दी। इस दौरान पार्षद दीपक मिश्रा, लालचंद यादव, छत्तीसगढ़ प्रदेश कांग्रेस कमेटी अल्पसंख्यक विभाग प्रदेश महासचिव परवेज आलम गांधी, सुरेंद्र चौधरी, छत्तीसगढ़ खाद्य आयोग के सदस्य अभिषेक सिंह, विनय पांडे, शिव प्रसाद अग्रहरी, मनोज सोनी, सैयद सादिक हुसैन, मनोप पांडे, अनुराग सिंह, संदीप जायसवाल, सोहाब फ़िरदौसी, शुभम सोनी, आदर्श बंसल व अन्य मौजूद थे।

पार्वती इंस्टीट्यूट में मनाया गया योग दिवस



अंबिकापुर। पार्वती इंस्टीट्यूट ऑफ ट्रेनिंग रिसर्च एण्ड मैनेजमेंट शिक्षा महाविद्यालय एवं नर्सिंग महाविद्यालय सिलफिली जिला-सूरजपुर में योगासन का अभ्यास किया गया। योग शिक्षिका श्रीमती पूनम पाण्डे एवं सुश्री पद्मावती पाण्डेय ने उपस्थित लोगों को विभिन्न योगासनों एवं प्राणायामों का अभ्यास कराया। इस दौरान अध्यक्ष सह चेरमैन प्रमोद तिवारी, प्रभारी न्यायार्थ श्रीमती प्रीति सोनी, श्रीमती एस.एम. जागृति लकड़ा सहित सभी अध्यापक एवं रासेयों के स्वयंसेवक उपस्थित थे।

12 पशु सखी को बांटे गए मेडिसिन किट

प्रतापपुर। संगता सहभागी ग्रामीण विकास संस्थान कार्यालय में पशु सखी बैठक का आयोजन किया गया। प्रशिक्षण तकनीकी सहयोग के गोटे ट्यूट और सयोजक अजीम प्रेम फाउंडेशन लखनऊ से प्रशांत ने प्रतापपुर ब्लाक के गोरीगो, सैमराखुर्द, डाड कर्वा, करसी, हरिहारपुर, भरदा, दरहोरा, जजावल, देवरी भेंडिया, पकनी के बारह पशु सखी को मेडिसिन किट वितरण किया गया। इस दौरान प्रतापपुर पशु चिकित्सा अधिकारी बच्चेलाल, संगता के डायरेक्टर भूपेन्द्र बहादुर सिंह, विरेन्द्र कुमार धुवें, सुरेश कुमार यादव, कलवंत सिंह, मनियारा, शिवमारा, कोलिंका, मुसाहित सहित अन्य उपस्थित थे।

सीढ़ी से गिरा युवक, अस्पताल ले जाते समय तोड़ा दम

अंबिकापुर। पान ठेला के समीप सीढ़ी चढ़ने के दौरान युवक गिरने से गंभीर रूप से घायल हो गया। परिजन घायल को मेडिकल कॉलेज अस्पताल लेकर गए जहां चिकित्सकों ने जांच उपरांत उसे मृत घोषित कर दिया। जानकारी के अनुसार नवापारा चर्च के समीप निवासी शंख हड़ोब आ. स्व. शंख रमजान (40 वर्ष) गत दिन दोपहर नवापारा चौक के समीप पान ठेला के सीढ़ी पर चढ़ रहा था। इसी दौरान नीचे गिरने तथा फिर से गंभीर चोट लगने से मौके पर ही अचेत हो गया। परिजन घायल को नवापारा अस्पताल में भर्ती कराया। चिकित्सकों ने घायल की हालत गंभीर होने पर मेडिकल कॉलेज अस्पताल ले जाने की सलाह दी। परिजन घायल को मेडिकल कॉलेज अस्पताल लेकर पहुंचे जहां चिकित्सकों ने जांच उपरांत उसे मृत घोषित कर दिया।

युवती ने फांसी लगाकर की आत्महत्या, जांच में जुटी पुलिस

राजपुर। थाना अंतर्गत ग्राम चिलमाला कला निवासी 19 वर्षीय युवती सुकृष्ण की रात खाना खाने के बाद घर के परछी में सो गई थी। इस दौरान लगभग 12 बजे मृतिका का भाई आंगन की तरफ गया था तो उसकी बहन अपने बिस्तर पर सो रही थी लेकिन आज सुबह जब परिजन सोकर उठे तो उनके होश उड़ गए। युवती की लाश बिना दरवाजे वाले कमरे में मयार से चुनरी के सहारे फांसी से लटक रही थी। परिजन द्वारा घटना का जानकारी पुलिस को दी गई। सूचना मिलने के बाद थाना प्रभारी भारद्वाज सिंह के नेतृत्व में पुलिस टीम मौके पर पहुंची और लाश को पीएम उपरांत परिजन के सुपुर्द कर दिया गया। संभावना जताई जा रही है कि युवती ने रात 1 से 5 बजे के बीच फांसी लगाई है। इस घटना के बाद परिजन में शोक का माहौल है। थाना प्रभारी भारद्वाज सिंह ने बताया कि घटना स्थल से मृतिका के मोबाइल फोन, उसके कॉपी पुस्तक को जब्त किया गया है और मामले की जांच का पता चल सकेगा।

फैब्रिकेट मंत्री की पहल पर हुआ हैंडप खनन, लोगों में खुशी



सलका अधिना। विकासखंड भैयाथान के ग्राम पंचायत चुनगडी के प्राथमिक स्वास्थ्य केंद्र परिसर में इस भीषण गर्मी में लोगों को पेयजल की भारी समस्या थी। जिस पर कई बार प्रयास करने के बाद भी समुचित उपाय नहीं हो रहा था। आपसपस में जल संकट से लोग परेशान थे। पंचायत की समस्या को लेकर ग्रामीणों ने कैबिनेट मंत्री लक्ष्मी राजवाड़े को ज्ञापन सौंपा। कैबिनेट मंत्री ने समस्या को गंभीरता से लेते हुए प्राथमिक स्वास्थ्य केंद्र के परिसर में हैंडप खनन करने हेतु गाड़ी भेज खनन करवाया। हैंडप खनन होने से लोगों में हर्ष व्याप्त है। इस दौरान उप सरपंच चुनगडी रवि विश्वकर्मा, भरत तिकी, रामबिलास राजवाड़े, लालजी राजवाड़े, विनोद सहित ग्रामीण उपस्थित थे।

सरगुजा सांसद ने किया दो दिवसीय रामगढ़ महोत्सव का शुभारंभ आने वाले समय में भव्य रूप से होगा रामगढ़ महोत्सव : चिंतामणी



संगोष्ठी में पुस्तक विमोचन करते अतिथि।



स्टॉल का अवलोकन करते सांसद।

राष्ट्रीय शोध संगोष्ठी का आयोजन

महोत्सव के अवसर पर राष्ट्रीय शोध संगोष्ठी का आयोजन हुआ। संगोष्ठी में छत्तीसगढ़ राज्य सहित अन्य राज्यों से आए शोधार्थियों द्वारा शोध पत्रों का वाकन किया गया। गोपाल से आए डॉ. विलिम्प त्रिपाठी एवं रायपुर से आए ललित शर्मा ने अन्य शोधार्थियों का मार्गदर्शन किया। इसके साथ कवि सम्मेलन में स्थानीय कवियों द्वारा अपनी प्रस्तुतियां दी गईं। इस अवसर पर स्कूल-कॉलेज के छात्र-छात्राओं द्वारा गीत-संगीत की सुंदर प्रस्तुति दी गई। स्थानीय कलाकारों ने भी कथक नृत्यांगना रितिका बनर्जी की कथक प्रस्तुति सभी का मन मोड़ा। शोधार्थियों और कलाकारों को प्रशस्ति पत्र एवं स्मृति चिह्न प्रदान किए गए। इस दौरान अतिथियों द्वारा रचनाकार एवं गीतकार मीना वर्मा द्वारा लिखित पुस्तक 'रामगढ़ नाट्यशाळा' खंडकाव्य तथा श्रीश मिश्र द्वारा लिखित 'सुन्दर रामगढ़- मेघदूत की रचनास्थली सरगुजा का रामगढ़' का विमोचन किया गया।

चिंतामणी महाराज ने कहा कि सरगुजा के इस ऐतिहासिक स्थल रामगढ़ में वनवास के दौरान भगवान राम, माता सीता एवं लक्ष्मण के आगमन एवं निवास का प्रमाण मिलता है जो सीता बेगम गुफा के नाम से जानी जाती है। महाकवि कालिदास ने यहीं अपने खंडकाव्य मेघदूत की रचना की। इस ऐतिहासिक महत्व के स्थल को देश-विदेश में पहचान दिलाने लगभग 50 वर्षों से लगातार यहाँ महोत्सव का आयोजन हो रहा है। उन्होंने कहा कि हमारा प्रयास रहेगा कि आने वाले वर्षों में यह आयोजन और भव्य आयोजन होगा। इस अवसर पर जिला पंचायत अध्यक्ष श्रीमती मधु सिंह ने भी रामगढ़ महोत्सव की शुभकामनाएं प्रेषित की। जिला प्रशासन संघ से आलोक दुबे ने रामगढ़ महोत्सव का संक्षिप्त विवरण सभी के समक्ष रखा। कलेक्टर

पांच वर्षीय बेटे की गला घोटकर हत्या करने के बाद पिता ने की आत्महत्या

हरिभूमि न्यूज प्रतापपुर

शनिवार की रात ग्राम कोटछाल में एक पिता ने अपने ही पांच वर्षीय मासूम बच्चे की गला घोटकर हत्या कर दी। बच्चे को मौत की नोक सुलाने के बाद पिता ने भी खुद कमरे में फांसी लगाकर आत्महत्या कर ली। आज सुबह जब परिवार के सदस्य सोकर उठे तो यह मंजर देखकर उनके होश उड़ गए। पिता द्वारा बेटे की हत्या कर खुद की जान लेने की घटना से क्षेत्र में सनसनी फैल गई है। घटना की जानकारी मिलने के बाद मौके पर पहुंची पुलिस द्वारा शवों को पीएम उपरांत परिजन के सुपुर्द कर दिया गया है। पुलिस के अनुसार मृतक पिता की दिमागी हालत ठीक नहीं थी। बड़ी बात यह है कि तीन माह पहले ही बच्चों के मां की मौत हो गई थी ऐसे में मृतक के दो और बच्चे अब बेसहारा हो गए हैं।

दाम-दारी के साथ थे इस लिए बची दो की जान

बताया जा रहा है कि घटना के दौरान मृतक का एक तीन वर्षीय पुत्र व तीन माह की बच्ची अपने दादा-दादी के साथ उनके कमरे में सोए हुए थे। यह दोनों बच्चे भी पिता के साथ होते ही शयन उठकर भी जाग उठते थे। तीन माह प्रसव के दौरान मां की मौत और अब पिता व माई की मौत के बाद दोनों बच्चे बेसहारा हो गए हैं और उनके तालक पालक का जिम्मा बुजुर्ग दादा-दादी के कंधों पर आ गया है। इस घटना के बाद क्षेत्र में शोक का माहौल है।

शारी में शामिल होने आए व्यक्ति की संदिग्ध मौत

अंबिकापुर। शारी कार्यक्रम में शामिल होने आए व्यक्ति की संदिग्ध मौत में मौत हो गई। सूचना पर पुलिस ने मर्ग कायम किया है। जानकारी के अनुसार रायपुर कृष्णा नगर टिकरा पारा निवासी शीतल कुमार आ. स्व. रिमोन तिग्गा (59 वर्ष) गुरुवार को विश्रामपुर शारी कार्यक्रम में शामिल होने आया था। इसी दौरान अचानक चक्कर आने से गिर गया। मौके पर मौजूद परिचित लोगों ने उसे तत्काल सूरजपुर अस्पताल में भर्ती कराया जहां स्वास्थ्य में सुधार होने पर वापस विश्रामपुर लेकर आ गए। इसी बीच पुनः चक्कर आने से गिर गया जिससे मौके पर ही अचेत हो गया। परिचित लोग शीतल को अंबिकापुर निजी अस्पताल लेकर आए जहां चिकित्सकों ने आज उपरांत उसे मृत घोषित कर दिया। सूचना पर पुलिस ने मर्ग कायम करने के पश्चात शव का पोस्टमार्टम करवाकर परिजन के सुपुर्द कर दिया है। बताया जा रहा है कि घटना के कुछ ही घण्टों के बाद कांस्टेबल के पद पर पदस्थ था।

चल रही है जांच

मृतक की एक वर्ष से मानसिक हालत ठीक नहीं थी। इसी बीच तीन माह पूर्व पत्नी की प्रसव के दौरान मौत हो गई थी जिसके बाद से उसकी हालत बिगड़ गई थी। युवक ने अपने बच्चे की हत्या करने के बाद आत्महत्या कर ली। फिलहाल मामले में पुलिस द्वारा मर्ग कायम कर घटना की जांच की जा रही है। -अमोलक सिंह दिल्ली, एसपी सरगुजा

शराब पीने पर पत्नी ने लगाई फटकार तो पति ने उतारा मौत के घाट, गया जेल

रामानुजगर। शराब पीकर घर आए पति को जब पत्नी ने फटकार लगाई तो नाराज पत्नी की बात से नाराज हुए पति ने न सिर्फ मारपीट किया बल्कि मौत के घाट उतार दिया। रिपोर्ट पर पुलिस ने आरोपी पति को गिरफ्तार कर न्यायालय पेश किया जहां से उसे जेल भेज दिया गया है। जानकारी के अनुसार ग्राम पंचवटी निवासी विजय सिंह आ. सुखलाल सिंह (40 वर्ष) गत दिन ग्राम मदनपुर में घर का छप्पर मरम्मत करने गया था। इसी दौरान दोस्तों से विवाद हो गया तो शराब पीने के बाद घर पहुंचा। पति को नशे की हालत में देख पत्नी बिंदु (30 वर्ष) ने विवाद करने लगी के साथ पति को फटकार लगाने लगी। पत्नी की बात सुन पति नाराज हो गया और

पत्नी पर जानलेवा हमला करते हुए बेदम पिटाई कर दी। मारपीट से पत्नी गंभीर रूप से घायल हो गई और पति के डर से घर से बाहर निकल गई। इधर पत्नी के गंभीर हालत को देख पति घर से फरार हो गया। इसी बीच 21 जून की तड़के महिला की घर में ही मौत हो गई। मारपीट की जानकारी लगने पर मृतिका के ससुर सुखलाल सुबह घर पहुंचा तो देखा बहू मृत हालत में पड़ी हुई थी। सुखलाल सिंह ने घटना की रिपोर्ट में दर्ज कराई। रिपोर्ट पर पुलिस ने आरोपी पति के विरुद्ध धारा 302 के तहत अपराध दर्ज कर तलाश शुरू कर दी। आज पुलिस टीम ने आरोपी पति विजय सिंह को गिरफ्तार कर न्यायालय पेश किया जहां से उसे जेल भेज दिया गया है।

तालाब गहरीकरण में गड़बड़ी, जांच करने पहुंचे जनपद सीईओ व एसडीओ नप के विभिन्न निर्माण कार्यों का किया गया भूमिपूजन

हरिभूमि न्यूज प्रतापपुर



ग्राम पंचायत गोविंदपुर में मनरेगा के तहत लाट पोखरा ता ला ब कार्य में भा री ग डू ब डी करते हुए अधिकारी एवं सरपंच-सचिव द्वारा मजदूरों के बजाए जेसीबी से गहरीकरण व सफाई करने की खबर की हरिभूमि द्वारा प्रमुखता से प्रकाशित किया। खबर प्रकाशन के बाद आज जनपद सीईओ, आरआईएस एसडीओ सहित टीम द्वारा तालाब का निरीक्षण किया गया। निरीक्षण में जेसीबी से गहरीकरण कराने के निशान पाए गए। तालाब गहरीकरण में

कार्यालय के सामने धरना प्रदर्शन करने की चेतावनी दी। जांच अधिकारी जनपद पंचायत सीईओ राधेश्याम मीर्झा ने ग्रामीणों से कहा कि मामले की सूक्ष्मता से जांच की गई है तथा सभी विषय पर जांच करते हुए स्थानीय तालाब का निरीक्षण किया गया है। जांच के दौरान जेसीबी चलने का निशान सहित बीच में तालाब की मिट्टी का ढेर पाया गया है। मनरेगा के तहत होने वाले इस कार्य में भारी लापरवाही बरती गइर है और पैसा आहरण किया गया है। जांच रिपोर्ट जिला पंचायत सीईओ के पास में भेजा जाएगा। मामले में जितने लोग भी शामिल हैं उनके विरुद्ध कड़ी कार्रवाई करने की अनुशंसा की जाएगी।



कोयलांचल स्थित जगन्नाथ मंदिर में धूमधाम से शुरू हुआ रथ यात्रा महापर्व

हरिभूमि न्यूज विश्रामपुर

कोयलांचल विश्रामपुर में स्थित श्री जगन्नाथ मंदिर में रविवार को रथ यात्रा महापर्व में पूर्णिमा के अवसर पर देव स्नान से कार्यक्रम शुरू हुआ। इस दौरान नगर के उत्कल समाज द्वारा जगन्नाथ मंदिर प्रांगण में महाप्रभु जगन्नाथ अपने भाई बलभद्र एवं बहन सुभद्रा के साथ कार्यक्रम से बाहर निकल कर पूर्णिमा के अवसर पर देव स्नान करवाकर कार्यक्रम को धूमधाम से विधि विधान अनुसार संपन्न किया गया। इस अवसर पर मंदिर के वरिष्ठ कृष्ण प्रधान, नीलांबर नंदा एवं पूर्व नगर पंचायत अध्यक्ष राजेश यादव के द्वारा पारंपरिक झाड़ू प्रथा किया गया एवं समाज के द्वारा मंदिर से भगवान को स्नान मंडप में विराजमान करवा कर देव स्नान संपन्न किया गया। इस संबंध में अध्यक्ष विशाल स्वाई द्वारा बताया गया कि पूर्णिमा के दिन प्रभु का स्नान संपन्न किया जाता है, तत्पश्चात प्रभु रथ यात्रा तक 14 दिवस बीमार रहते हैं और भक्तों को इस दौरान दर्शन प्राप्त नहीं हो पता है और इन 14 दिवस तक प्रभु को काढ़ा सेवन करवाया जाता है। तत्पश्चात वे ठीक होकर रथ पर सवार होकर अपने भाई और बहन के साथ अपने मौसी के घर जाते हैं। जिसे रथ यात्रा के नाम से समूचे विश्व में धूमधाम से मनाया जाता है और इस दिवस प्रभु समस्त भक्तों को खुला दर्शन देते हैं, जो इस बार आगामी 7 जुलाई रविवार को रथ यात्रा आयोजित होना है। कार्यक्रम के धूमधाम से विधि विधान संपन्न किया गया। इस अवसर पर मंदिर के वरिष्ठ कृष्ण प्रधान, नीलांबर नंदा एवं पूर्व नगर पंचायत अध्यक्ष राजेश यादव के द्वारा पारंपरिक झाड़ू प्रथा किया गया एवं समाज के द्वारा मंदिर से भगवान को स्नान मंडप में विराजमान करवा कर देव स्नान संपन्न किया गया। इस संबंध में अध्यक्ष विशाल स्वाई द्वारा बताया गया कि पूर्णिमा के दिन प्रभु का स्नान संपन्न किया जाता है,

भाजपा सांसद का किया स्वागत

हरिभूमि न्यूज सूरजपुर



सांसद चिंतामणी महाराज के प्रथम नगर आगमन पर भाजपा कार्यकर्ताओं ने आतिशबाजी कर भव्य स्वागत किया। वहीं जिला भाजपा कार्यालय अटल कुंज में जिला अध्यक्ष बाबूलाल अग्रवाल के नेतृत्व भाजपा कार्यकर्ताओं ने फूल-माला के साथ स्वागत किया। नगर आगमन से पूर्व सांसद चिंतामणि महाराज का जगह-जगह स्वागत किया। भाजपा जिला कार्यालय अटल कुंज में कार्यकर्ताओं को संबोधित करते हुए सांसद चिंतामणि महाराज ने कहा कि सभी कार्यकर्ताओं के कठिन परिश्रम से सरगुजा सांसद बना हूं। अब आपकी आवाज सदन में उठाऊंगा। क्षेत्र के विकास व जन कल्याण पहली प्राथमिकता रहेगी। कैबिनेट मंत्री लक्ष्मी राजवाड़े ने कहा कि जिले के भाजपा कार्यकर्ता व जनता ने विष्णु के पुराण में मोदी की गारंटी पर विश्वास लगाया है। विधायक भूलन सिंह ने कहा कि सरगुजा सांसद चिंतामणि महाराज के प्रथम नगर आगमन पर भाजपा कार्यकर्ताओं ने आतिशबाजी कर भव्य स्वागत किया। वहीं जिला भाजपा कार्यालय अटल कुंज में जिला अध्यक्ष बाबूलाल अग्रवाल के नेतृत्व भाजपा कार्यकर्ताओं ने फूल-माला के साथ स्वागत किया। नगर आगमन से पूर्व सांसद चिंतामणि महाराज का जगह-जगह स्वागत किया। भाजपा जिला कार्यालय अटल कुंज में कार्यकर्ताओं को संबोधित करते हुए सांसद चिंतामणि महाराज ने कहा कि सभी कार्यकर्ताओं के कठिन परिश्रम से सरगुजा सांसद बना हूं। अब आपकी आवाज सदन में उठाऊंगा। क्षेत्र के विकास व जन कल्याण पहली प्राथमिकता रहेगी। कैबिनेट मंत्री लक्ष्मी राजवाड़े ने कहा कि जिले के भाजपा कार्यकर्ता व जनता ने विष्णु के पुराण में मोदी की गारंटी पर विश्वास लगाया है। विधायक भूलन सिंह ने कहा कि सरगुजा सांसद हमारे बीच मौजूद हैं। कार्यक्रम का संचालन जिला महामंत्री राजेश महलवाला ने किया। इस दौरान सांसद गोयल, राजेश अग्रवाल, थलेश्वर साहू, अनूप सिन्हा, संदीप अग्रवाल, अशोक सिंह, शिव प्रसाद सिंह, शशि तिवारी, राजेश तिवारी, जगमोहन सिंह, जयप्रकाश उपाध्याय, राम शिरोमणि साहू, अजय अग्रवाल, सुरेंद्र राजवाड़े, लीलू गुप्ता, देवधान बिंदिया, मोहन शर्मा, सुभाष राजवाड़े, मार्टड साहू सहित अन्य कार्यकर्ता उपस्थित थे।

सिंगरौनी की तर्ज पर कोल इंडिया के नियमित टेका कर्मियों को मिले दुर्घटना बीमा का लाभ

विश्रामपुर। कोल इंडिया के बीएमएस से अपेक्स जेसीसी सदस्य के लक्ष्मी ने सीआईएल चेरमैन पीएम प्रसाद को पत्र लिखकर सिंगरौनी कोलियरीज कंपनी लिमिटेड के तर्ज पर कोल इंडिया के नियमित व टेका कर्मियों को दुर्घटना बीमा का लाभ प्रदान करने की मांग की है। सीआईएल चेरमैन को प्रेषित पत्र में रेड्डी ने उल्लेख किया है कि हाल ही में सिंगरौनी कोलियरीज प्रबंधन ने अपने कर्मचारियों के लाभार्थी जीवन बीमा योजना अंतर्गत कुछ बैंकों के साथ समझौता किया है। जिसके तहत प्रत्येक स्थायी कर्मचारी का एक करोड़ व प्रत्येक टेका कर्मचारी का चालीस लाख का दुर्घटना बीमा शून्य प्रीमियम के साथ किया जा रहा है जो कर्मचारियों के हित के लिए सराहनीय पहल है। इस प्रकार की व्यवस्था का अनुकरण कोल इंडिया और उसके अनुगोपी कंपनियों में भी बैंकों से संपर्क स्थापित कर नियमित व टेका कर्मियों के हितार्थ किया जा सकता है।

नप के विभिन्न निर्माण कार्यों का किया गया भूमिपूजन

हरिभूमि न्यूज प्रतापपुर



नगर पंचायत क्षेत्र अंतर्गत विभिन्न वाडों में निर्माण कार्यों का भूमि पूजन आज स्थानीय विधायक शकुंतला सिंह, एवं सांसद चिंतामणि महाराज की उपस्थिति में किया गया। इससे पूर्व सांसद चिंतामणि महाराज के नगर आगमन पर कार्यकर्ताओं ने बाइक रैली निकाल कर स्वागत किया। 27 लाख की लागत से नगर पंचायत के वार्ड क्रमांक 1 में गंगा तालाब एवं जमुना तालाब का सौंदर्यीकरण तथा वार्ड क्रमांक 2 में पुष्प वाटिका के समीप उद्यान सौंदर्यीकरण का भूमि पूजन किया गया। नवनिर्वाचित सांसद चिंतामणि महाराज ने कहा कि आप लोगों ने मुझे सांसद बना कर दिल्ली पहुंचाया है। आप लोगों के हर समस्या के लिए 24 घंटा खड़ा रहूंगा तथा प्रतापपुर क्षेत्र में रेल लाइन प्रारंभ तथा विभिन्न प्रकार के विकास कार्यों की सौभाग्य इस क्षेत्र को मिले अब डबल इंजन की सरकार बन चुकी है तथा विभिन्न प्रकार के विकास कार्यों की सौभाग्य इस क्षेत्र को मिलेगा। विधायक शकुंतला सिंह ने कहा कि नगर पंचायत के विकास एवं ग्रामीण क्षेत्र के विकास के लिए हमेशा जनता से जुड़ी रहती हूं। विकास कार्यों के लिए कितना भी पैसा लगेगा शासन से स्वीकृत होगा। उन्होंने कहा कि अधिकारी कर्मचारी अपना कार्य करने का शैली को बदले क्षेत्र से बहुत शिकायत आ रही है। पुलिस विभाग से लेकर पटवारी सहित अधिकारियों की शिकायत, जनपद पंचायत की शिकायत, स्वास्थ्य विभाग की शिकायत, बिजली की शिकायत सहित विभिन्न तरह की बातें सामने आ रही हैं जिसको संज्ञान में लिया है। अधिकारी जनता के हित में कार्य करें, क्षेत्र में भ्रष्टाचार बिल्कुल बर्दाश्त नहीं की जाएगी। इस दौरान अक्षय तिवारी, लक्ष्मी गुप्ता, रजनी मुकेश तायल, लाल सिंघो सिंह, अंबिका जायसवाल, प्रेमपाल अग्रवाल, विनोद जायसवाल, अरविंद जायसवाल, गिरीश पटेल सहित अन्य उपस्थित थे।





## 'पिल' से ओटीटी डेब्यू के लिए तैयार रितेश..

मुंबई। रितेश देशमुख फिल्मों के अलावा अब वेब सीरीज की दुनिया में भी किस्मत आजमाने जा रहे हैं। वे अब अपने ओटीटी डेब्यू के लिए पूरी तरह से तैयार हैं। उन्होंने अपनी पहली वेब सीरीज 'पिल' की आधिकारिक घोषणा कर दी है। राज कुमार गुप्ता इस आगामी सीरीज के निदेशक हैं। अभिनेता ने स्ट्रीमिंग प्लेटफॉर्म जियो

सिनेमा के साथ वेब सीरीज का आधिकारिक एलान किया। सीरीज के पोस्टर के साथ इसकी रिलीज की तारीख से भी पर्दा उठाया गया है। रिलीज की तारीख की घोषणा के अलावा स्ट्रीमिंग प्लेटफॉर्म ने सीरीज से अभिनेता का पहला लुक भी जारी कर दिया है। यह सीरीज 12 जुलाई से जियो सिनेमा पर रिलीज होगी।

### लाइफ Style

## सारा

### 'अंबानी ने हमें रोटी के साथ सोना परोसा'

एजेसी ►► मुंबई

सारा अली खान ने जामनगर में हुए अंबानी की पार्टी के बारे में खुलासा किया है। एक साप्ताहिक में उन्होंने मार्च में अनंत और राधिका की प्री-वेडिंग पार्टी को याद किया और मजाक में कहा, 'ते सोना परोसते थे। जैसे हम रोटी के साथ सोना खाते थे। और हर जगह हीरे थे।'

सारा ने फिर स्पष्ट किया, 'यह एक बहुत अच्छा, प्यारा और मेहमाननवाज कार्यक्रम था। मैं अनंत के साथ स्कूल गई हूँ। मैंने राधिका को बड़े होते हुए देखा गया है। मुझे लगता है कि पूरा अंबानी परिवार बहुत अच्छे से स्वागत करने वालों में से हैं और नीता मैडम धीरूबाई अंबानी स्कूल में मेरी चेंबरपर्सन थीं।' सारा ने कहा, तीन दिवसीय कार्यक्रम के सबसे यादगार हिस्से को याद करते हुए कहा, 'मुझे लगता है कि मेरे लिए सबसे यादगार पल वह था, जब मैंने अनंत और राधिका को देखा। कागज पर हस्ताक्षर करना और एक-दूसरे को प्यार से देखना। उन्होंने आगे कहा, यह बहुत मजेदार था, यही कारण है कि मैं आपको विशेष पलों के बारे में बता रही हूँ। हर किसी ने इसे एक अलग रूप में देखा, प्रत्येक अभिनेता ने क्या पहना है, इसकी समीक्षा की। अभिनेत्री ने आगे कहा, 'जब नीता मैम ने अनंत के लिए अपना भरतनाट्यम प्रदर्शन किया। डॉस के दौरान उनकी आंखों में ममता देखने को मिली। मैं ग्रीन रिट्रो नामक स्थान पर रह रही थी। वहां सबके लिए कॉफी थी। इसलिए मैं खूब कॉफी पी रही थी, लेकिन मैं ज्यादा नहीं खा रहा था क्योंकि मुझे प्रमोशन का हिस्सा बनना था और अच्छा दिखना था।'



### हॉलीवुड मसाला

## लांच किया पहला मुफ्त फास्ट चैनल



लॉस एंजेलिस। बानीजे राइट्स ने 'मिस्टर बीन: द एनिमेटेड सीरीज' को समर्पित एक फास्ट चैनल लॉन्च किया है। यह पहली बार दुनिया भर में मुफ्त विज्ञापन-समर्थित सेवाओं के लिए प्रतिष्ठित ब्रांड का विस्तार करता है। इस 24/7 फास्ट चैनल (फ्री एड-सपोर्टेड टेलीविजन) का शीर्षक मिस्टर बीन है। इस पर 'मिस्टर बीन: द एनिमेटेड सीरीज' के पहले तीन सीजन शामिल होंगे। यह 'सैमसंग टीवी प्लस, एलजी, प्लेक्स, राकूटेन टीवी और टीसीएल पर 29 क्षेत्रों में उपलब्ध होगा।



## बैड 61 की उम्र में फिर बनना चाहते हैं पिता

लॉस एंजेलिस। हॉलीवुड स्टार बैड पिट 61 साल के हैं और उनके 6 बच्चे हैं पर दोबारा पिता बनना चाहते हैं। बैड पिट चाहते हैं कि वह और उनकी गर्लफ्रेंड आइडिस और बच्चों के फेरेट्स बनें। बैड पिट और एंजेलिना के तलाक के बाद से उनके बच्चों के साथ रिश्ते बिगड़ गए। मालूम हो कि 61 वर्षीय स्टार बैड पिट के बच्चों की उम्र 15 से लेकर 22 साल के बीच है। लेकिन साल 2019 में एंजेलिना जोली संग तलाक के बाद से ही बच्चों और उनके बीच टेंशन चल रही है। दोनों बेटी पैक्स और मेडॉक्स के साथ उनका खूब विवाद हुआ और रिश्ते खराब हो गए। सोर्स के मुताबिक एंजेलिना जोली के साथ बिगड़े रिश्तों और विवाद के कारण बैड पिट जूलरी डिजाइनर आइडिस के करीब आ गए। एंजेलिना और उनका तलाक साल 2019 में हुआ था, जबकि शादी 2014 में की थी।



## आलोचना करने वालों से पूछे सवाल...

मुंबई। कंगना रणौत ने अपनी इंस्टाग्राम स्टोरी पर एक लंबा नोट लिखकर साझा किया है। इसमें उन्होंने ताकतवर महिलाओं के प्रति पुरुषों के नजरिए पर बात की है। कंगना का कहना है कि अपने आसपास सक्षम और पावरफुल महिलाओं को देख पुरुष एक धारणा बनाकर चलते हैं। इस कड़ी में उन्होंने चार सवाल पूछे हैं। कंगना ने पहला सवाल पूछा है, 'क्या हम महिलाओं से हमेशा विनम्र होने की उम्मीद करते हैं? दूसरा सवाल किया है, 'अगर महिलाएं अपनी भावनाओं से ऊपर उठकर कुछ फैसले लेने में सक्षम हैं तो क्या हम उन्हें जज करते हैं? तीसरा सवाल है, 'क्या यह भी सच है कि अगर किसी महिला का बाहरी रूप या व्यवहार कठोर है तो पुरुष उससे प्रतिस्पर्धा करना शुरू कर देते हैं, लेकिन यदि वह सहज है तो वे उसमें अवसर तलाशने लगते हैं।



## पहली ही फिल्म में छा गए जुनैद

मुंबई। आभिर खान के बेटे जुनैद खान की डेब्यू फिल्म 'महाराज' शुक्रवार 21 जून को नेटफ्लिक्स पर रिलीज हो चुकी है। यह फिल्म पहले 14 जून को रिलीज होनी थी, लेकिन गुजरात हाइकोर्ट की रोक के बाद रिलीज नहीं हो पाई। शुक्रवार को कोर्ट ने हरी झंडी दे दी और साथ ही कहा कि इसमें कुछ भी आपत्तिजनक नहीं है। यश राज फिल्मस के बैनर तले बनी इस फिल्म में जुनैद खान के अलावा जयदीप अहलावत, शालिनी पांडे और शरवरी वाघ आदि कलाकार भी हैं। फिल्म धर्म के ठेकेदार बने एक अधर्मी बाबा पर बनी है, जिसकी पोल एक पत्रकार करसनदास मुलजी ने खोली। जुनैद पत्रकार करसनदास की भूमिका में हैं। फिल्म देखने के बाद दर्शक जुनैद के अभिनय को जमकर तारीफ कर रहे हैं। पहली ही फिल्म से जुनैद ने दिल जीत लिया है।

### टीवी मसाला

## ट्रिंक्ल खन्ना ने की बॉबी देओल के काम की सराहना...

नई दिल्ली। बॉबी देओल ने लंबे समय के बाद जब पद पर वापसी की तो सभी को हैरान कर दिया। अभिनेता ने अपने अभिनय और कौशल के दम पर खूब सराहना बटोरी। अब उनके काम की तारीफ अभिनेत्री ट्रिंक्ल खन्ना ने की है। दरअसल, ट्रिंक्ल खन्ना ने बॉलीवुड में अपना डेब्यू साल 1995 में आई फिल्म 'बसंत' से किया था। ट्रिंक्ल ने बॉबी के साथ हाल ही में मुलाकात की, जिसके बाद उन्होंने अपनी दो तस्वीरें पोस्ट की और लिखा कि वह बॉबी देओल के प्रदर्शन से रोमांचित हैं। अभिनेत्री से लेखिका बनी ट्रिंक्ल खन्ना ने बॉबी देओल के साथ अपनी हालिया मुलाकात की कुछ तस्वीरें साझा की हैं। उन्होंने कैप्शन में लिखा, 'आज और कल, सिर्फ पंकी

मौसी ही उनकी प्रशंसक नहीं हैं, उन्हें अच्छा करते हुए देखकर मैं भी काफी रोमांचित हूँ। पुरानी यादों का स्वाद मीठा होता है। एक-दूसरे से मिलकर मजा आया कि हम पहले कैसे हुआ करते थे। आपको ये देखकर क्या याद आता है और क्यों? मुझे कैमेट में बलाएं।' बता दें कि बॉबी देओल और अक्षय कुमार अच्छे दोस्त हैं और उन्होंने 'अजनबी', 'थैंक यू' और 'हाउसफुल 4' जैसी कई फिल्मों में साथ में की है। बॉबी देओल ने रणबीर कपूर की फिल्म 'पनिपत' से शानदार वापसी की। उनकी अदाकारी ने लोगों को हिला के रख दिया। इससे पहले उन्हें वेब सीरीज 'आश्रम' में देखा गया था, वहां भी उनके किरदार को काफी सराहा गया था।

## सिंगर असीस ने बेटे को दिया जन्म

नई दिल्ली। 'राता लम्बिया' की गायिका असीस कौर और उनके पति गोल्डी सोहेल इस समय सातवें आसमान पर हैं। शादी के बंधन में बंधने के करीब एक साल बाद इस जोड़े ने अपने पहले बच्चे का स्वागत किया है। इस खबर की खुशी दोगुनी है, क्योंकि वे विश्व संगीत दिवस के शुभ अवसर पर माता-पिता बने हैं। सोशल मीडिया पर सभी सिंगर को डेर सारी शुभकामनाएं दे रहे हैं। 21 जून को असीस कौर और उनके पति गोल्डी सोहेल ने अपने जीवन की सबसे खास खबर साझा करने के लिए अपने इंस्टाग्राम डैटल पर एक पोस्ट किया। जोड़े ने अपनी एक प्यारी सी तस्वीर साझा की। तस्वीर में, 'अख लड जादे' गायिका अपने पति की गोद में सिर रखे हुए दिखाई दे रही हैं। इस बीच, उनके पति गायिका के हाथों में पकड़े गए छोटे जूतों को बड़े प्यार से देख रहे हैं। पीले रंग की ड्रेस पहने, असीस की प्रेग्नेसी ग्लो को अनदेखा नहीं किया जा सकता है, जबकि वह तस्वीर में अपना बेबी बॉप दिखा रही हैं। कपल ने कैप्शन में लिखा, 'वाहेगुरु तेरा शुकु है, अपार खुशी और कृतज्ञता के साथ, हम विश्व संगीत दिवस पर अपने प्यारे बच्चे के जन्म की घोषणा करते हैं! इस विशेष दिन ने हमें हमारे जीवन की सिम्फनी में सबसे



मधुर नोट से नवाजा है। हमारे दिल प्यार, खुशी और कृतज्ञता से भर गए हैं। गौरतलब है कि 18 जून को असीस और गोल्डी ने अपनी पहली शादी की सालगिरह मनाई। एक पोस्ट में, कपल ने इस खास मौके को यादगार बनाने के लिए रोमांटिक तस्वीरों की एक सीरीज शेयर की।



## बिग बॉस में आते ही छलका रणवीर का दर्द

नई दिल्ली। बिग बॉस ओटीटी 3 के घर में अभिनेता रणवीर शौरी ने भी एंट्री मारी है। रणवीर बॉलीवुड में करीब 25 साल से काम कर रहे हैं। ऐसे में शो का नया प्रोमो सामने आया है, जिसमें वो अपने ड्रबते करियर को लेकर बात करते नजर आ रहे हैं। बिग बॉस ओटीटी 3 के लाइव फीड में सोशल मीडिया इन्फ्लुएंसर शिवानी कुमारी, रणवीर शौरी से बात करती नजर आ रही हैं। शिवानी, रणवीर को देखकर पहचान नहीं पाई कि वो एक एक्टर हैं। शिवानी रणवीर से पूछती हैं कि वो कौन हैं और क्या काम करते हैं। शिवानी की बात सुनकर रणवीर को न ही बुरा लगा न गुस्सा आया। उन्होंने बड़ी ही शालीनता से शिवानी के सवालों का जवाब देते हुए बताया कि वो फिल्मों में एक्टिंग करते हैं। इसके बाद रणवीर शौरी ने शिवानी कुमारी से अपना दर्द बयां किया। उन्होंने शिवानी से कहा कि उन्हें काम नहीं मिल रहा है। रणवीर ने बताया, 'मैं एक एक्टर हूँ और पहली बार मैंने साल 1999 में पहली फिल्म की थी।' इसके बाद शिवानी पूछती हैं कि आप क्या बनते हैं हीरो या विलन। इस पर रणवीर ने कहा कि जो भी काम मिल जाए। शिवानी कहती हैं कि काम कैसा चल रहा है। ये सुनते रणवीर कहते हैं कि काम अच्छा चल रहा होता तो मैं यहाँ नहीं होता।

## संगीत में झनक करेगी गुजरा, अनिरुद्ध अपने प्यार के लिए लेगा स्टैंड?

नई दिल्ली। स्टार प्लस का सीरियल झनक हर एपिसोड के साथ दिलचस्प होता जा रहा है। अनिरुद्ध झनक से प्यार करता है, लेकिन फिर भी अर्शा से शादी करने जा रहा है। इधर झनक भी अनिरुद्ध को बेहद प्यार करती है, लेकिन वो अपने प्यार का झण्डा नहीं उठा रही है। बोस परिवार में खुशी का माहौल है। अर्शा और अनिरुद्ध के संगीत का फंक्शन हो रहा है, लेकिन बिषाखा झनक को सबके सामने बेइज्जत करने का प्लान बनाए बैठी है। अब देखना होगा कि क्या अनिरुद्ध झनक के लिए लेगा स्टैंड? झनक अनिरुद्ध और अर्शा के संगीत में सबके सामने गुजरा करेगी। झनक का डंस देखकर महफिल में लोग उससे इम्प्रेस हो जायेंगे, लेकिन बिषाखा उसकी बेइज्जती करेगी।

## बतौर डांसर व मेजबान टीवी पर काम करने के बाद राघव ने फिल्मों में कदम रखा

## इन कलाकारों ने बतौर डांसर शुरू किया था करियर, अदाकारी से भी मनवाया लोहा

प्रभुदेवा : इस कड़ी में सबसे बड़ा और ताजा नाम है प्रभुदेवा का। उन्होंने अपने फिल्मी करियर की शुरुआत बतौर डांसर और कॉरियोग्राफर की थी। आज वह देश के जाने-माने कॉरियोग्राफर, फिल्म निदेशक और अभिनेता हैं। उन्हें विभिन्न प्रकार के डंस में महारत हासिल है। देश भर में सभी डांसर्स इनका काफी सम्मान करते हैं और अपने लिए परेग्राउन्ड मानते हैं। उन्होंने सबसे पहले साल 1989 में रिलीज हुई कमल हासन अभिनीत फिल्म 'वर्जि विद्या' फिल्म में बतौर कॉरियोग्राफर काम किया था। इसके पहले वह एक दो फिल्म के कुछ सीन्स में दिखे थे। फिल्म 'अनिरुद्ध डांसर के तौर पर उन्होंने साल 1988 में आई तमिल फिल्म 'अनिन नटथिरम' में काम किया था। इसके बाद वह लगातार बतौर कॉरियोग्राफर काम करते रहे और उन्होंने अपना एक खास मुकाम बना लिया। कॉरियोग्राफी में बेहतरीन योगदान देने के लिए उन्हें साल 2019 में पद्मश्री के सम्मान से नवाजा गया। कॉरियोग्राफी के बाद वह पहली बार बतौर मुख्य अभिनेता वह साल 1994 में आई फिल्म 'इंद्र' में नजर आए। इसके बाद उन्होंने कई फिल्मों में काम किया और एक अभिनेता के रूप में भी खुद को एक पहचान बनाई। एक बार फिर वह अपनी आगामी फिल्म को लेकर चर्चा में हैं। वह अभिनेता विजय शालापी के साथ आगामी फिल्म 'गोट' यानी गेटस्ट ऑफ ऑल टाइम में नजर आने वाले हैं।

राघव जुयाल : राघव जुयाल टीवी जगत के काफी मशहूर कलाकार हैं। उन्हें बतौर डांसर, मेजबान, अभिनेता जाना जाता है। राघव टीवी की दुनिया में पहली बार डांस आधारित शो 'डांस इंडिया डांस' में नजर आए थे। शो पर उनकी विशेष शैली वाली डांस और उनका जुनबुजा अंजन काफी पसंद किया गया। इस शो के बाद वह कुछ और डांस पर आधारित शो में बतौर मेजबान नजर आए। उन्होंने 'डांस प्लस' जैसे शो के कई सीजन की मेजबानी भी की। इसके अलावा उन्होंने 'दिल है हिंदुस्तानी' के दूसरे सीजन की मेजबानी भी की। बतौर डांसर और मेजबान टीवी पर काम करने के बाद राघव ने फिल्मों में कदम रखा। उन्होंने 'सोनाली केबल', 'एबीसीडी 2',

नवाबजादे, 'स्ट्रट डांसर', बहुत हुआ सम्मान', किसी का माई किसी की जान' जैसी फिल्मों में अपनी अदाकारी की छाप छोड़ी। इस वक्त वह अपनी आगामी फिल्म 'किल' को लेकर चर्चा में हैं। इस फिल्म में वह विलेन की भूमिका में नजर आने वाले हैं। उन्हें इस किरदार के लिए काफी तारीफें मिल रही हैं।

मशहूर अभिनेत्री बनीं। उन्होंने अपने करियर में कई बेहतरीन फिल्मों की हैं। एक समय पर वह दक्षिण भारतीय फिल्मों में शीर्ष अभिनेत्रियों में शामिल थीं। हाल में ही वह फिल्म 'रत्नमामा' में नजर आई थीं, इस फिल्म में उन्होंने पुलिस ऑफिसर का किरदार निभाया था। काजल अभिनेत्री बनने से पहले एक बैकग्राउंड डांसर के तौर पर काम करती थीं।



## खबर संक्षेप



## कोतवाली थाना व कॉलोनी का जीर्णोद्धार हेतु उपमुख्यमंत्री को सौंपा ज्ञापन

कोरबा। जर्जर हो चुके सिटी कोतवाली का निर्माण व विकास कराए जाने संबंधी वार्ड क्र. 11 नई बस्ती के पार्श्व दिनेश सोनी ने 21 जून योग दिवस पर कोरबा प्रवास पर पहुंचे उप मुख्यमंत्री व जिले के प्रभारी मंत्री अरुण साव को ज्ञापन सौंपा गया। दिनेश सोनी ने उपमुख्यमंत्री श्री साव को बताया कि वार्ड-11 में वर्षों पुराना सिटी कोतवाली कार्यालय व कॉलोनी स्थित है। आवासीय कॉलोनी काफी जर्जर हो चुकी है और उक्त अनुपयोगी हो चुके कॉलोनी में बुनियादी सुविधाओं का अभाव होने पर भी अधिकारी व कर्मचारी मजबूरी में निवास कर रहे हैं। श्री सोनी ने प्रभारी मंत्री से आग्रह किया कि अनुपयोगी हो चुके कॉलोनी को अवलोकन, निरीक्षण कर पुनः निर्माण एवं विकास कराए जाने हेतु उचित पहल की जाए। सिटी कोतवाली परिसर में काफी विशाल भूमि स्थित है जिसका वर्तमान विकास के दौर में सदुपयोग किया जाना आवश्यक है। यहां बेहतर कॉलोनी और अन्य विकास कार्य कराए जाने के साथ-साथ संसाधनों का सुदृढ़ीकरण कराने की आवश्यकता बनी हुई है।

## निःशुल्क संचालित कैंसर वैज की मिलेगी सुविधा



कोरबा। छत्तीसगढ़ प्रांतीय मारवाड़ी युवा मंच के प्रदेश अध्यक्ष मनीष अग्रवाल ने जानकारी देते हुए बताया की अखिल भारतीय मारवाड़ी युवा मंच की एक बड़ी सेवा निःशुल्क कैंसर परीक्षण बस का आगमन कर शहर में 24 जून को हो रहा है। राज्य में इसका शुभारंभ दर्ती जमनीपाली शाखा से हो रहा है। दर्ती जमनीपाली में यह शिविर 24 जून को अग्रसेन भवन साडा कॉलोनी में सुबह 9 बजे से शाम 5 बजे तक आयोजित है। उसके बाद बस 25 जून को जिले में पहुंचेगी। कोरबा में यह शिविर बुधवार बायपास रोड विवेकानंद सेवा सदन में सुबह 9 से शाम 5 बजे तक निःशुल्क सेवा प्रदान करेगी। उसके बाद यह बस चोंपा, रायपुर, पिथौरा अन्य शाखाओं में भ्रमण करते हुए ऑडिसा प्रवेश करेगी। सभी शिविर में सभी जांच निःशुल्क किए जाएंगे। मनीष अग्रवाल ने क्षेत्र के सभी लोगों से निवेदन किया है कि इस शिविर का अधिक से अधिक लाभ अवश्य लें।

## तीन स्त्रीय मांगों को लेकर मेडिकल स्टॉफ ने शुरू किया काम बंद आंदोलन

कोरबा। छत्तीसगढ़ प्रदेश सामुदायिक स्वास्थ्य कर्मचारी संघ के बैनर तले जिले के सभी स्वास्थ्य कर्मचारी एवं अधिकारी अपनी तीन स्त्रीय मांगों को लेकर 21 जून से अनिश्चितकालीन आंदोलन पर चले गए हैं। इसकी सूचना कुछ माह पूर्वक अधिकारियों को दे दी गई थी। मांगें पूरी नहीं होने से नाराज जिले के सभी सामुदायिक स्वास्थ्य केंद्र, हेल्थ वेलनेस सेंटर, उप स्वास्थ्य केंद्र सहित जिले के सामुदायिक स्वास्थ्य अधिकारियों एकत्र होकर तानसेन चौक में आंदोलन पर उठे हुए हैं। आंदोलन पर बैठे स्वास्थ्य कर्मचारियों ने बताया कि उनकी तीन स्त्रीय मांगें हैं। प्रमुख मांगों में 8 माह से लंबित कार्य आधारित वेतन का शीघ्र भुगतान, यह जिले में स्थानांतरण की अनुमति तथा मुख्यालय निवास का दायरा 8 कि.मी. के अंतर्गत किया जाना शामिल है। पवन कुमार वर्मा जिला संयोजक कोकेर की सेवा समर्पित के आदेश को तत्काल प्रभाव से निरस्त की मांग भी उठाई गई। उक्त मांगों के साथ धरना-प्रदर्शन किया जा रहा है। जब तक मांगी पूरी नहीं होगी तब तक अनिश्चित कालीन आंदोलन जारी रहेगा। धरना पर बैठे उमाशंकर धरमा जिला संयोजक सीएचओ, सुभिता परीदा कोषाध्यक्ष, तात्या यादव, महेंद्र उड़के, आरती जांगड़े एवं सैक्रेडो ज्वक कर्मचारी एवं अधिकारी पर बैठे हुए हैं।

## विश्व सिकल सेल दिवस पर केन्द्रीय चिकित्सालय में संगोष्ठी

मनेन्द्रगढ़। सिकल सेल डिजीज के लिए जागरूक करने के लिए मुख्य चिकित्सा अधिकारी डॉक्टर संजय सिंह की अध्यक्षता में एक संगोष्ठी का आयोजन किया गया। इसमें वक्ता के रूप में डॉक्टर लवलेखा गुप्ता एवं डॉक्टर सुमन पाल ने अपना संबोधन दिया।

उन्होंने बताया कि सिकल सेल डिजीज एक अनुवांशिक बीमारी है, जिसका रोकथाम एवं आगे की पीढ़ी में प्रवाह रोकना ही एक महत्वपूर्ण कदम है। सिकल सेल बीमारी माता-पिता से बच्चों में वंशानुगत होती है। इसमें लाल रक्त कणिकाएं हिसिए के आकार की हो जाती हैं, इससे खून की नालियों में उनका प्रवाह प्रभावित होता है। इसमें खून की कमी होता, कमजोरी, पालिया, शरीर में तीव्र दर्द होना, न सूखने वाली घाव होना मुख्य लक्षण है। यह



संगोष्ठी में उपस्थित चिकित्सक व अन्य।

बीमारी हो जाने पर इसे ठीक नहीं किया जा सकता केवल लक्षणों को नियंत्रित किया जा सकता है। इन बीमारी को न होने देना ही श्रेयस्कर है। इस बीमारी के एक पीढ़ी से दूसरी पीढ़ी में प्रवाह को रोकने के लिए शादी के पहले मेडिकल कुंडली का

मिलान करना जरूरी है। बोन मैरो ट्रांसप्लांटेशन इसका एक प्रभावी इलाज है, पर यह इलाज बहुत ही महंगा है एवं कई बार यह सफल भी नहीं होता। इस बीमारी की रोकथाम ही इसका प्रभावी इलाज है, सरकार द्वारा इस बीमारी के लिए

किए जा रहे विभिन्न प्रयासों के बारे में भी विस्तार से बताया गया। अंत में डॉक्टर संजय कुमार ने आभार व्यक्त किया। इस संगोष्ठी में चिकित्सालय के समस्त चिकित्सक, नर्स अन्य स्टाफ, मरीज एवं उनके परिजन उपस्थित रहे।

## यातायात सुगम बनाने मुख्य चौक चौराहों पर लगाई गई स्टॉपर जाली

हरिभूमि न्यूज &gt;&gt;&gt; कोरबा

शहर के प्रमुख चौक चौराहा में बाएं और दाएं ओर जाने के लिए आम लोग चौक में ही खड़ी कर देते हैं जिसके कारण बाएं और दाएं जाने वाले लोगों को पीछे ही रुकना पड़ता है। जिसकी वजह से यातायात प्रभावित होती है। अब बाएं और दाएं जाने के लिए लोगों को किसी तरह की परेशानी ना हो इसके लिए ट्रेफिक पुलिस ने पहल की है।

उल्लेखनीय है कि शहर की यातायात व्यवस्था बेहतर बनाने की दिशा पर पुलिस अधीक्षक सिद्धार्थ तिवारी लगातार प्रयास कर रहे हैं। जहां शहर के प्रमुख चौक टीपी नगर व सीएसईबी चौक के समीप अक्सर यह देखा जाता था कि चौक पर बाएं और दाएं जाने के लिए लोग चौक पर ही गाड़ी खड़ा कर दिया

## यातायात पुलिस को मिला 30 नग स्टॉपर

## खास बातें

- शहर के टीपीनगर व सीएसईबी चौक में लगाया गया
- यातायात में आगे की कसावट



## बांगो हसदेव नदी में पिछले कई दिनों से किया जा रहा था अवैध उत्खनन

## रेत तस्करो के हौसले बुलंद, चैन माउंटेन लगाकर नदी का सीना कर रहे छलनी

हरिभूमि न्यूज &gt;&gt;&gt; कोरबा

बारिश का सीजन शुरू होते ही जिले के सभी रेत घाटों को खनिज विभाग ने बंद कर दिया है बावजूद इसके रेत तस्करो के हौसले बुलंद हैं वे किसी भी नदी नाले को

## खास बात

- ग्रामीणों ने रेत रत अवैध उत्खनन करते हुए चैन माउंटेन को पकड़कर किया खनिज विभाग के हवाले



नदी में चैन माउंटेन मशीन का विरोध करते ग्रामीणों।

## हर इलाके में हो रहा है रेत का अवैध उत्खनन

जिले में 10 जून से रेत की निकाली पर पूर्ण रूप से प्रतिबंध लगा हुआ है। रेत लोगों को मुहैया हो सके इसके लिए अलग-अलग क्षेत्र में लोगों ने रेत भंडारण के लिए अनुमति ले रखी है लेकिन यहां भी घालमेल किया जा रहा है। सूत्र बताते हैं कि रात के अंधेरे में जिले के अलग-अलग क्षेत्र में स्थित नदी नालों से धड़ल्ले से रेत की चोरी की जा रही है। हालांकि खनिज विभाग द्वारा ऐसे रेत तस्करो पर कार्यवाही भी की जा रही है लेकिन व्यापक पैमाने पर तस्करो के खिलाफ कार्रवाई नहीं होने से उनके हौसले बुलंद हैं।

ग्रामीणों को इसकी सूचना मिली तो ग्रामीण मौके पर पहुंचे और जमकर हंगामा करने लगे ग्रामीणों के हंगामे को देखकर चैन माउंटेन का चालक गाड़ी को मौके पर छोड़कर भाग निकला। जिसके बाद ग्रामीणों ने खनिज

विभाग को इसकी सूचना दी, तब खनिज विभाग की टीम मौके पर पहुंची और हसदेव नदी में रेत उत्खनन में लगे चैन माउंटेन को जपती की कार्रवाई की गई। उक्त चैन माउंटेन को बांगो थाने के सुपुर्द किया गया है।

## जनता के विश्वास पर खरा उतरने का रहेगा पूरा प्रयास: महंत



नेता प्रतिपक्ष व सांसद का महामाला से स्वागत करते कार्यकर्ता।

हरिभूमि न्यूज &gt;&gt;&gt; छुरी

विधानसभा के नेता प्रतिपक्ष डॉ चरणदास महंत व सांसद श्रीमती ज्योत्सना महंत लोकसभा चुनाव के बाद जनता का आभार व्यक्त करते हुए श्री राधाकृष्ण की हुरीकला में कार्यक्रम आयोजित किया गया। जनता का आभार व्यक्त करते हुए नेता प्रतिपक्ष व सांसद ने जनता का आभार व्यक्त करते हुए कहा कि आपने एक बार महंत परिवार पर विश्वास जताया है, आपकी उम्मीदें खाली नहीं जाएगी। जनता के विश्वास पर खरा उतरने का पूरा प्रयास किया जाएगा।

कार्यक्रम के दौरान उपस्थित जनसमुदाय व कांग्रेस नेता राजकुमार अग्रवाल एवं हीरालाल यादव सहित कार्यकर्ताओं ने नेता प्रतिपक्ष डॉ चरणदास महंत व सांसद श्रीमती ज्योत्सना महंत का स्वागत किया गया। इस दौरान उपस्थित लोगों

द्वारा सांसद को नगर पंचायत की समस्याओं से अवगत कराया गया। जिसपर सांसद श्रीमती महंत ने उचित निराकरण का आश्वासन दिया है। सांसद श्रीमती महंत ने कहा है कि महंत परिवार सदैव आपके साथ है और छुरी नगर के विकास पर कोई कमी नहीं होगी। इस दौरान यादव आदर्श सेवा संस्थान के अध्यक्ष डॉ पीएल यादव महामाला से स्वागत करते हुए श्री राधाकृष्ण की मूर्ति भेंट की। कार्यक्रम के दौरान पूर्व विधायक पुरुषोत्तम कंवर, ग्रामीण जिला अध्यक्ष सुरेंद्र जायसवाल, सांसद प्रतिनिधि हरीश परसाई, विनोद अग्रवाल कोषाध्यक्ष गामीण, हीरालाल यादव, माया अग्रवाल, मधु अग्रवाल, राजकुमार अग्रवाल, मुन्ना पाठक, रामेश अग्रवाल, सुरेश अग्रवाल, कमल अग्रवाल, बालकृष्ण नेताम, बलभद्र साहू, सुरेश साहू, सुरेश प्रधान सहित अन्य उपस्थित थे।

## सर्पदंश से महिला की मौत

हरिभूमि न्यूज &gt;&gt;&gt; कोरबा

एक जहरीले सांप के काटने से एक 27 वर्षीय महिला की मौत हो गई है। मामले में पुलिस ने वैधानिक कार्यवाही कर शव को परिजनों के सुपुर्द कर दिया है। मामला कटघेरा थाना क्षेत्र के ग्राम कुटेश नगरी में निवासरत राम कुमारी 27 वर्ष पति राजकुमार अपने घर पर काम कर रही थी कि इसी दौरान किसी जहरीले

सांप ने रामकुमारी के पैर को इस लिया। जैसे ही परिजनों को इसकी जानकारी मिली आनन फानन में राजकुमारी को उपचार के लिए जिला अस्पताल पहुंचाया गया लेकिन चिकित्सकों ने परीक्षण उपरांत उसे मृत घोषित कर दिया। जात रहे कि पिछले दो दिनों से हो रही बारिश के बाद उमस अचानक से बढ़ गई है और जमीन पर रहने वाले जीव जंतु फिर से सक्रिय हो गए हैं।

## पेज 1 का शेष...

## चौड़ीकरण की जद ...

चौड़ीकरण में बड़ी संख्या में पेड़ों की हानी कटाई- खरबत बाईपास शहर होते जमगठना बाईपास तक लगभग 13 किमी की दूरी में सड़क के दोनों ओर छोटे-बड़े बड़ी संख्या में पेड़ हैं, जो सड़क चौड़ीकरण की जद में आएं। ऐसे में उन सभी पेड़ों की कटाई की जाएगी, जो चौड़ीकरण की जद में आएं। इनमें कई पेड़ तो वर्षों पुराने हैं। उनमें बड़े पेड़ तैयार होने में भी कई वर्ष लग जायेंगे, लेकिन क्यों से लगे पेड़ों को कुछ ही समय में काट दिया जायेंगे।

## टीटी: लोकतंत्र...

बैठकपुर में पंजीकृत छात्र 300, उपस्थित 202, अनुपस्थित 98, स्वामी आत्मानंद गर्वमेंट इंजिनियरिंग स्कूल महलपारा बैठकपुर में पंजीकृत छात्र 200, उपस्थित 140, अनुपस्थित 60, स्वामी आत्मानंद गर्वमेंट इंजिनियरिंग स्कूल बैठकपुर में पंजीकृत छात्र 250, उपस्थित 165, अनुपस्थित 85, स्वामी आत्मानंद गर्वमेंट इंजिनियरिंग स्कूल खरबत बैठकपुर में पंजीकृत छात्र 200, उपस्थित 143, अनुपस्थित 57, गर्वमेंट हायर सेकेंडरी स्कूल सलका बैठकपुर में पंजीकृत छात्र 350, उपस्थित 255, अनुपस्थित 125, सेंट जोसेफ इंजिनियरिंग स्कूल हायर सेकेंडरी स्कूल रामपुर बैठकपुर में पंजीकृत छात्र 139, उपस्थित 100, अनुपस्थित 39, जवाहर नवोदय स्कूल केनापारा बैठकपुर में पंजीकृत छात्र 150, उपस्थित 93, अनुपस्थित 57 रहे। टोटल पंजीकृत छात्र 2939, उपस्थित छात्र, 1998, अनुपस्थित छात्र 941 रहे। 15 केंद्रों में संपन्न हुई द्वितीय पाली की परीक्षाएं- द्वितीय पाली की परीक्षाएं दोपहर 2

करते थे जिसके चलते बांया और दांया जाने वाले लोगों को ख़ासी परेशानियों का सामना करना पड़ता था और इससे जाम की स्थिति भी निर्मित हुआ करती थी। पुलिस अधीक्षक सिद्धार्थ तिवारी के निर्देश पर यातायात सड़क मनेज राटौर उनकी टीम ने रायपुर से 30 नग स्टॉपर जाली की खरीदी की है। अब शहर के प्रमुख चौक चौराहा में बाएं और दाएं जाने के लिए अलग से रूट बनाने की दिशा पर पहल की है। निश्चित तौर पर इन स्थानों पर स्टॉपर जाली लग जाने से यातायात व्यवस्था दुरुस्त होगी। शर्तें आम लोगों को आम लोगों को यातायात नियमों का पालन करना होगा। अक्सर देखा जाता है कि लोग जिन्हें बाएं और दाएं नहीं जाना होता है वे लोग भी जाली के बाजू में गाड़ी खड़ा कर देते हैं जिसके कारण पीछे से खड़े यात्रियों को उस दिशा में जाने में परेशानी होती है। यातायात पुलिस को फिलहाल इसके लिए लगातार अभियान चलाकर लोगों को जनजागरूकता फैलाने की आवश्यकता है ताकि शहर की यातायात व्यवस्था सुगम हो सके और आने वाले दिनों में रेड लाइट जंप व जाली के समीप दांया और बांया और बेवजह गाड़ी खड़े करने वाले लोगों पर जुर्माने की कार्यवाही करनी चाहिए। जिससे निश्चित तौर पर शहर की यातायात व्यवस्था और बेहतर हो सकती है।

## कुआंभट्टा बस्ती से निजी जमीन में काबिज लोगों को हटाने की कार्रवाई पर स्टे



पूर्व राजस्व मंत्री से चर्चा करते बस्तीवासी।

हरिभूमि न्यूज &gt;&gt;&gt; कोरबा

नगर निगम के कुआंभट्टा बस्ती में निजी जमीन में काबिज 40 लोगों को हटाने की कार्यवाही करने पहुंचे तहसीलदार की कार्यवाही पर हाईकोर्ट से बस्तीवासियों को स्टे मिलने की जानकारी सामने आई है। दो दिन पूर्व ही राजस्व अमला बेदखली की कार्यवाही करने कुआंभट्टा बस्ती पहुंचा था।

## पहुंचे थे कब्जा हटाने

कुआंभट्टा बस्ती में निजी जमीन पर 40 लोग काबिज थे। जिन्हें हटाने के लिए हाईकोर्ट के आदेश पर कार्यवाही करने पहुंचे थे। जहां तक बस्तीवासियों को कोर्ट से स्टे मिलने का मामला है तो उन्हें अभी स्टे की कापी नहीं मिली है। जमीन सीमांकन में निजी खातेदार की मिली थी। -अमित केरकेट्टा, तहसीलदार, कोरबा

## खास बात

- गुरुवार को तहसीलदार के नेतृत्व में प्रशासनिक का अमला पहुंचा था कब्जा हटाने

जिसका बस्तीवासियों ने पाषंड के नेतृत्व में प्रशासनिक कार्यवाही का विरोध किया था।

इस पूरे मामले के अनुसार कुआंभट्टा बस्ती में खरारा नंबर 188क में पिछले लंबे समय से कुछ लोग काबिज हैं, जिसमें काबिज लोगों को वर्ष 2002-03 में मुख्यमंत्री अजीत जोगी के समय पट्टा मिला था और उसके बाद पिछली सरकार के समय भी काबिज लोगों को पट्टा देने की कार्यवाही नहीं। बीते गुरुवार को अचानक कोरबा तहसीलदार के नेतृत्व में राजस्व अमला काबिज लोगों को हटाने की कार्यवाही करने पहुंचा। जिसका पाषंड शैलेन्द्र सिंह पण्डी और बस्तीवासियों ने जमकर विरोध किया। पाषंड शैलेन्द्र सिंह ने

## हाईकोर्ट से स्टे मिला है

कुआंभट्टा बस्ती में 40 लोगों को हटाने की कार्यवाही प्रशासन द्वारा की जा रही थी, जिसके विरोध में बस्ती के लोगों द्वारा हाईकोर्ट में याचिका दायर कर प्रशासनिक कार्यवाही के विरोध में स्वगन आदेश मिल गया है। -शैलेन्द्र सिंह, पाषंड कुआंभट्टा

अपने स्तर पर प्रशासनिक कार्यवाही की जानकारी ली तो यह बात सामने आई कि हाईकोर्ट के आदेश पर प्रशासनिक अमला कब्जा हटाने की कार्यवाही करने पहुंचा था, किंतु काफी होहल्ला और जोरदार विरोध होने के कारण हटाने की कार्यवाही नहीं हो सकी और प्रशासनिक अमला कब्जा हटाने की बजाए वापस लौट गया। इस बीच बस्तीवासियों ने शुक्रवार को हाईकोर्ट में प्रशासनिक कार्यवाही के विरोध में याचिका लगा दी।

**RAHUL TRAVELS**  
One Way Taxi Pvt Ltd

**TODAY OFFER**  
50% Discount on One Way Taxi

Ambikapur To	Zest	Crysta	Today Offer
Raipur Airport / Banaras / Bhalil	4999	7999	2999
Bilaspur / Korba / Anuppur	2999	4999	1999
Jabalpur / Rewa / Prayagraj / Satna	7999	11999	4999

Scan And Book  
9926411411

RAIPUR : Near Raipur Airport , Mana Camp

online Booking: www.tripuryatra.com

**Individual & Group Tour**  
Honeymoon Tours  
School/College Tour

**By Train-रिजर्वेशन कोच**  
25 जुलाई से 07 अगस्त 2024,  
22 अगस्त से 03 सितंबर 2024,  
22 सितंबर से 24 सितंबर 2024,  
02 अक्टूबर से 14 अक्टूबर 2024

सबसे कम राशि पर

**नेपाल विदेश यात्रा**

अयोध्या (श्रीराम जन्मभूमि), वाराणसी (कसौटी विश्वनाथ), जोरखनाथ मंदिर, पशुपतिनाथ, लुम्बिनी (भगवान बुद्ध का जन्म स्थान), मां मोकामना देवी, पोखरा (गुप्तेश्वर महादेव, उदिव फाल, विंध्यवासिनी मंदिर, फेवालेक), काठमांडू (भोलेनाथ मंदिर, बुदानिलकंड, सांघा), काठमांडू दरबार, भक्तपुर, जन्कपुर (सिता मंड्या का जन्म स्थान), सीतामणी

राशि-स्त्रीपर 18500/- 3 एसी 27500/- 2 एसी 30500/- (+5% GST)

Since-2007

**श्री त्रिपुर तीर्थ यात्रा**

RAIPUR: 0 36 Sector 4 Kamal Vihar, KORBA: Shop No. 301,302,303 S.S. Plaza, Power House Road

संपर्क करें:-7354-411411